

**कृती आराखडया अंतर्गत कृषि चिकित्सालयाचे
बळकटीकरण करणे ही १०० टक्के केंद्र
पुरस्कृत योजना सन २०१०-११मध्ये राज्यात
राबविण्याकरिता वित्तीय मान्यता देण्याबाबत**

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : कृषिचि २९१०/प्र.क्र. १५९/३-अ,
मंत्रालय विस्तार भवन, मुंबई ४०० ०३२.
दिनांक : २४ जुलै, २०१०.

- संदर्भ :-** १) केंद्रीय कृषि मंत्रालय, नवी दिल्ली यांचे पत्र क्र.६-३/२०१०-एमएम, दि. ११ जुन, २०१०
२) केंद्रीय कृषि मंत्रालय, नवी दिल्ली यांचे पत्र क्र. ६-६/२०१०-एमएम, दि. १६ जुन, २०१०
३) कृषि आयुक्तालयाचे पत्र क्रमांक जा.क्र./कृआ/विप्र-५/कृचि/२०१०-११/३९७/१०, दि.१९ जुन, २०१०.
४) कृषि व पदुम विभागाचा शासन निर्णय क्रमांक:कृषिचि २९१०/प्र.क्र. १५९/३-अ, दि.२४ जुन, २०१०.

प्रस्तावना:-

विकसित कृषि तंत्रज्ञानाचा प्रसार व प्रचार शेतकऱ्यांपर्यंत प्रभावीपणे व जलदगतीने होऊन त्याद्वारे शेतकऱ्यांना त्या त्या भागातील प्रमुख पिकांचे उत्पादन व उत्पादकता वाढविण्याकरिता प्रोत्साहन देऊन सहाय्य करणे, शेतकऱ्यांना नवीन तंत्रज्ञान पुरविण्याकरिता प्रशिक्षण कार्यक्रम आयोजित करणे, नवीन तंत्रज्ञानावर आधारित पीक प्रात्यक्षिकांचे आयोजन करणे, माती व पाणी यांची तपासणी करणे, पिकावर येणारी कीड व रोग यांचे निदान करणे या सर्व सुविधा एकाच ठिकाणी उपलब्ध करून देण्याकरिता सन १९९७-९८ पासून राज्यातील सर्व तालुक्यांमध्ये/जिल्ह्यांमध्ये टप्प्याटप्प्याने कृषि चिकित्सालये स्थापन करण्याचा निर्णय घेण्यात आला आहे. आतापर्यंत राज्यात एकूण २३१ कृषि चिकित्सालये स्थापन करण्यास मान्यता देण्यात आली आहे. केंद्रीय कृषि मंत्रालयाने त्यांच्या संदर्भाधीन दि.११ जुन, २०१० च्या पत्रान्वये दिलेल्या मान्यतेनुसार ही योजना सन २०१०-११ मध्ये राबविण्यास **संदर्भाधीन दि.२४ जून, २०१० च्या शासन निर्णयान्वये प्रशासकिय** मान्यता देण्यात आली आहे. केंद्र शासनाने संदर्भाधीन दि.१६ जून, २०१० च्या पत्रान्वये कृषि आराखडयातील पहिल्या हप्त्याचा रु.४४५५.०८५ लक्ष निधी राज्य शासनास मुक्त केला आहे. त्या अनुषंगाने प्रस्तुत योजनेस **वित्तीय** मान्यता देण्याची बाब शासनाच्या विचाराधीन होती.

शासन निर्णय :-

कृषि चिकित्सालयाचे बळकटीकरण करणे ही १०० टक्के केंद्र पुरस्कृत योजना कृषि आराखडया अंतर्गत सन २०१०-११ मध्ये राबविण्यास केंद्रीय कृषिमंत्रालयाने संदर्भाधीन दिनांक ११ जुन, २०१० च्या पत्रान्वये रु.२००.००लक्ष च्या कार्यक्रमास प्रशासकिय मान्यता दिली आहे. केंद्र शासनाच्या मान्यतेच्या अधीन राहून **कृषि चिकित्सालयाचे बळकटीकरण करणे** या योजनेच्या अंमलबजावणीसाठी सन २०१०-११ करिता **रुपये १५०.०० लक्ष (रुपये एक कोटी पन्नास लक्ष मात्र)** इतक्या निधीस **शासनाची वित्तीय मान्यता देण्यात येत आहे.** हा मंजूर केलेला **रु. १५०.००लक्षचा (रुपये एक कोटी पन्नास लक्ष मात्र)**निधी खर्च करण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना **आहरण व संवितरण अधिकारी** म्हणून घोषित करण्यात येत आहे. राज्यातील संबंधित कृषि सह संचालक अथवा अन्य अधिकारी यांना आवश्यकतेनुसार या मंजूर निधीचे वाटप करण्यास आणि त्याच्या वापराबाबत आवश्यक मार्गदर्शक सूचना देण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना प्राधिकृत करण्यात येत आहे. सदर निधीचे वाटप वित्त विभागाने विकसित केलेल्या संगणकिय अर्थसंकल्प वितरण प्रणालीद्वारे मासिक निधी विवरणपत्राच्या मर्यादेत करण्यात यावे. सदर निधी खर्च करताना मासिक कॅश-फ्लोच्या मर्यादेत राहिल याची जबाबदारी संचालक (विस्तार व प्रशिक्षण) यांची राहिल.

३. सदरहु निधी केंद्रिय कृषि मंत्रालयाने दिलेल्या मार्गदर्शक सूचना, मार्गदर्शक तत्वे तसेच शासनाचे प्रचलित नियम व अटीनुसार खर्च करण्यात यावा. मंजूर निधीचा विनियोग राज्यातील स्थापित केलेल्या २३१ कृषि चिकित्सालयाचे बळकटीकरण करून माहिती तंत्रज्ञानाकरिता आणि प्रशिक्षणाकरिता लागणारे साहित्य तसेच कृषि चिकित्सालयावरील शेतकरी प्रशिक्षण, सल्ला सेवा, कृषि प्रक्रियेबाबत आवश्यक यंत्र सामुग्री व साधन सामुग्री खरेदी करण्यात यावी. तसेच सदरहु निधीचे उपयोगिता प्रमाणपत्र (Utilization) विहित कालावधीत केंद्र शासनास सादर करण्याची दक्षता संचालक (विस्तार व प्रशिक्षण) यांनी घ्यावी.

४. सन २०१०-११ मध्ये याप्रित्यर्थ होणारा खर्च खालील लेखाशिर्षाखाली खर्ची टाकण्यात यावा व योजनेच्या मंजूर तरतूदीतून भागविण्यात यावा.

मागणी क्र.डी-३

२४०१, पीक संवर्धन

१०१ विस्तार व प्रशिक्षण

(०१) (३६) कृषि चिकित्सालयाचे बळकटीकरण

पंचवार्षिक योजनांतर्गत योजना/ १०० टक्के केंद्र पुरस्कृत योजना

२१ - पुरवठा व सामुग्री

२७- लहान बांधकामे

५२ यंत्रसामुग्री व साधन सामुग्री (२४०१ ४०१८)

५. हे आदेश वित्त विभागाच्या अनौपचारिक संदर्भ क्र.१५३/१०/व्यय-१, दिनांक १७ जुलै, २०१० अन्वये दिलेल्या मान्यतेनुसार व अपर मुख्य सचिव (कृषि) यांच्या मान्यतेने निर्गमित करण्यात येत आहेत.

६. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१००७२८१५१८५३००१ असा आहे.

महाराष्ट्राचे राज्यपाल यांच्या आदेशानुसार व नावाने,

(वीणा राऊत)

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

कृषी आयुक्त, महाराष्ट्र राज्य, पुणे,
संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर
संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे (१० जादा प्रतीसह)
सर्व संचालक / सर्व सहसंचालक, कृषि आयुक्तालय, महाराष्ट्र राज्य, पुणे
सर्व विभागीय कृषी सहसंचालक,
कृषि सहसंचालक (विस्तार), कृषि आयुक्तालय, महाराष्ट्र राज्य, पुणे
सर्व जिल्हा अधिक्षक कृषी अधिकारी,
सर्व तालुका कृषि अधिकारी,
महालेखापाल, महाराष्ट्र-१/२, (लेखा व अनुज्ञेयता / लेखा परीक्षा), मुंबई / नागपूर,
सहसंचालक, लेखा व कोषागारे (संगणक कक्षा), नवीन प्रशासन भवन, मुंबई,
सर्व जिल्हा कोषागार अधिकारी,
वित्त विभाग (व्यय-१ / अर्थसंकल्प-१२), मंत्रालय, मुंबई-३२
नियोजन विभाग, मंत्रालय, मुंबई-३२
सर्व सहसचिव / उप सचिव / अवर सचिव (कृषी विभाग), कृषी व पदुम विभाग, मंत्रालय, मुंबई

मा.मंत्री (कृषि) यांचे खाजगी सचिव,
कार्यासन २-अ, कृषी व पदुम विभाग, मंत्रालय, मुंबई-३२ / निवड नस्ती.